

**It-Tlieta 6 ta' Lulju 2010**

53. Jagħraf li l-lok ġeografiku tar-Regjun tal-Baħar Baltiku huwa eċċezzjonali, u li dan il-lok jipprovdi opportunitajiet biex ir-rabtiet mal-UE u mal-pajjiżi esterni ġirien jiġu żviluppatti aktar attivament, u jenfasizza wkoll l-importanza tat-turiżmu għal-ekonomija reġjonali flimkien mal-lok għall-espansjoni; jilqa' d-dikjarazzjoni adottata fit-Tieni Forum dwar it-Turiżmu fil-Baħar Baltiku, fejn saru referenzi għal attivitajiet promozzjonali kongunti, għal sforzi biex jinsabu swieq internazzjonali ġodda u għall-iżvilupp tal-infrastrutturi;

54. Jenfasizza l-opportunità unika għal turiżmu sostenibbli li toffri l-attrazzjoni tal-bliet Hanseatiċi fir-Regjun tal-Baltiku; jappoġġa, barra minn hekk, il-promozzjoni ta' turiżmu transkonfinali bir-roti, li johlqo effetti ta' benefiċċju reċiproku għall-ambjent kif ukoll għall-imprizi żgħar u medji;

55. Iqis li temi bħalma huma t-turiżmu tal-isport nawtiku, it-turiżmu tal-benessri u tal-kuri termali, il-wirt kulturali u l-pajsaġġi joffru potenzjal kbir biex jiżviluppaw il-profil tar-regjun bħala destinazzjoni turistika; jishaq, għaldaqstant, fuq il-htieġa tal-protezzjoni taż-żoni naturali tal-kosta, tal-pajsaġġi u tal-wirt kulturali bħala riżorsa li tiżgura ekonomija sostenibbli fir-Regjun tal-Baħar Baltiku fil-ġejjieni;

56. Iqis li t-titjib tal-konnessjonijiet tat-trasport u l-eliminazzjoni tal-passaġġi diffiċli xejn mhuma anqas importanti, u jinnota li d-diffikultajiet fil-qsim bejn pajjiż u iehor fil-punti ta' kontroll fil-fruntiera tal-Lvant tal-UE mal-Federazzjoni Russa, li jikkawżaw kjuwizjiet twal ta' trakkijiet u jirrapprezentaw theddida għall-ambjent, għall-armonija soċjali, għas-sikurezza tat-traffiku u għal dik tas-sewwieqa, jistgħu jissolvew permezz ta' din l-istrategija biex ikun żgurat il-fluss bla intoppi tal-merkanzija fir-Regjun tal-Baħar Baltiku;

\*

\*        \*

57. Jagħti istruzzjonijiet lill-President tiegħu biex jgħaddi din ir-Riżoluzzjoni lill-Kunsill, lill-Kummissjoni, lill-parlamenti nazzjonali u lill-gvernijiet tal-Federazzjoni Russa, tal-Belarus u tan-Norveġja.

## **Il-kontribut tal-politika reġjonali tal-UE għall-ġlieda kontra l-kriżi ekonomika u finanzjarja, b'referenza speċjali għall-Objettiv 2**

P7\_TA(2010)0255

**Riżoluzzjoni tal-Parlament Ewropew tas-6 ta' Lulju 2010 dwar il-kontribut tal-politika reġjonali tal-UE għall-ġlieda kontra l-kriżi ekonomika u finanzjarja, b'referenza speċjali għall-Objettiv 2 (2009/2234(INI))**

(2011/C 351 E/02)

*Il-Parlament Ewropew,*

- wara li kkunsidra d-dokument ta' hidma tal-Kummissjoni "Konsultazzjoni dwar l-Istrategija futura 'UE 2020'" (COM(2009)0647),
- wara li kkunsidra l-Komunikazzjoni tal-Kummissjoni "Il-politika ta' koeżjoni: Rapport Strategiku 2010 dwar l-implimentazzjoni tal-programmi 2007-2013" (COM(2010)0110),
- wara li kkunsidra s-Sitt Rapport ta' progress tal-Kummissjoni dwar il-koeżjoni ekonomika u soċjali (COM(2009)0295),
- wara li kkunsidra l-Komunikazzjoni tal-Kummissjoni "Nixprunaw l-irkupru Ewropew" (COM(2009)0114),
- wara li kkunsidra l-Komunikazzjoni tal-Kummissjoni "Il-Politika ta' Koeżjoni: ninvestu fl-ekonomija reali" (COM(2008)0876),

## It-Tlieta 6 ta' Lulju 2010

- wara li kkunsidra l-Komunikazzjoni tal-Kummissjoni dwar “Hiliet Ġodda għal Impjiegi Ġodda: L-antiċipazzjoni u t-tlaqqiġ tas-suq tax-xogħol u l-hiliet meħtieġa” (COM(2008)0868),
  - wara li kkunsidra l-Komunikazzjoni tal-Kummissjoni “Pjan Ewropew għall-Irkupru Ekonomiku” (COM(2008)0800),
  - wara li kkunsidra l-Komunikazzjoni tal-Kummissjoni “Minn kriżi finanzjarja għal irkupru: Qafas Ewropew għall-azzjoni” (COM(2008)0706),
  - wara li kkunsidra r-Rakkomandazzjoni tal-Kummissjoni dwar l-aġġornament tal-2009 tal-linji gwida wiesgħa għall-politiki ekonomiċi tal-Istati Membri u l-Komunità u dwar l-implimentazzjoni tal-politiki dwar l-impjiegi tal-Istati Membri (COM(2009)0034),
  - wara li kkunsidra r-Rapporti Strateġiċi Nazzjonali mill-Istati Membri għall-2009,
  - wara li kkunsidra r-Regolament tal-Kunsill (KE) Nru 1083/2006 tal-11 ta' Lulju 2006 li jstabbilixxi regoli ġenerali dwar il-Fond Ewropew għall-Iżvilupp Reġjonali, il-Fond Soċjali Ewropew u l-Fond ta' Koeżjoni u li jirrevoka r-Regolament (KE) Nru 1260/1999 <sup>(1)</sup>,
  - wara li kkunsidra l-mozzjoni għal riżoluzzjoni tiegħu tal-11 ta' Marzu 2009 dwar il-Politika għall-Koeżjoni: investiment fl-ekonomija reali <sup>(2)</sup>,
  - wara li kkunsidra l-opinjoni tal-Kumitat tar-Reġjuni dwar is-Sitt Rapport ta' progress tal-Kummissjoni dwar il-koeżjoni ekonomika u soċjali (COTER-IV-027),
  - wara li kkunsidra t-Tbassir Ekonomiku Ewropew - Harifa 2009/Ekonomija Ewropea 10/2009 - DĠ Affarijiet Ekonomiċi u Finanzjarji - Kummissjoni Ewropea,
  - wara li kkunsidra r-Rapport ta' kull tliet xhur dwar iż-Żona tal-Euro - Vol. 8 Nru 4 (2009) - DĠ Affarijiet Ekonomiċi u Finanzjarji - Kummissjoni Ewropea,
  - wara li kkunsidra l-Artikolu 48 tar-Regoli ta' Proċedura tiegħu,
  - wara li kkunsidra r-rapport tal-Kumitat għall-Iżvilupp Reġjonali (A7-0206/2010),
- A. billi bejn l-2000 u l-2006 15,2 % tal-Ewropej (69.8 miljun) kienu jgħixu f'żoni tal-Objettiv 2 u bbenefikaw minn finanzjament totali ta' EUR 22.5 biljuni (9,6 % tar-riżorsi totali), bil-holqien ta' 730 000 impjieg “gross” u bil-biċċa l-kbira tal-indikaturi juru livelli għoljin ta' rendiment (xogħol, innovazzjoni, riċerka u żvilupp (R&D), intensità ta' kapital uman, edukazzjoni u taħriġ, taħlim għal tul il-hajja) filwaqt li, min-naha l-oħra, indikaturi oħrajn (investiment barrani dirett (FDI), produttività) juru livelli aktar baxxi minn dawk tar-reġjuni ta' konverġenza, u, fir-rigward tat-tkabbir tal-PGD per capita meta mqabbel mal-medja tal-UE, ir-reġjuni involuti huma hafna iktar avvanzati (122 %) mir-reġjuni ta' konverġenza (59 %) iżda safrattant juru tnaqqis ta' 4,4 % f'dak il-perjodu,
- B. billi jinnota li, bir-riforma tal-2006, l-Objettiv 2 issa jirrigwarda t-tishih tal-kompetittività reġjonali u l-impjiegi f'total ta' 168 reġjun fi 19-il Stat Membru, jiġifieri 314 miljun abitant, b'finanzjament totali għall-2007-2013 ta' EUR 54.7 biljun (kemm kemm anqas minn 16 % tar-riżorsi kollha), u, ta' min wiehed jinnota, li 74 % ta' dan l-ammont huwa intenzjonat sabiex itejjeb l-għarfien u l-innovazzjoni (33,7 %) u għal aktar impjiegi u impjiegi aħjar (40 %),

<sup>(1)</sup> ĠU L 210, 31.7.2006, p. 25.

<sup>(2)</sup> Testi adottati, P6\_TA(2009)0124.

**It-Tlieta 6 ta' Lulju 2010**

- C. billi, abbażi tat-tbassir l-aktar reċenti tal-Kummissjoni (2009-2011), is-sitwazzjoni tas-suq tax-xogħol se tibqa' sfavorevoli u r-rata tal-qgħad se tilhaq l-10,25 % fl-UE, bit-telf ta' 2,25 % tal-impjiegi għall-2009 u 1,25 % għall-2010 u fost affarijiet oħra b'żieda fid-diviżjoni soċjali fil-pajjiżi membri; billi s-setturi kruċjali tar-reġjun tal-UE juru: (a) żieda fl-ordnijiet godda u fil-fiduċja, b'titjib fis-sitwazzjoni industrijali generali tal-UE, għalkemm b'rata ta' produzzjoni ta' 20 % aktar baxxa milli kienet fil-bidu tal-2008, (b) tkompli tat-tnaqqis tal-attività fis-settur tal-manifattura, u (c) tkompli tad-diffikultà tal-intrapriżi ta' daqs żgħir u medju sabiex ikollhom aċċess għall-mikrokreditu/finanzjament,
- D. billi, anki jekk huwa minnu li għall-ewwel il-kriżi affettwat aktar lill-irġiel, attwalment ir-rata tat-telf tal-impjiegi hija simili għall-irġiel u għan-nisa, u l-preżenza tan-nisa fis-suq tax-xogħol hija inferjuri għall-preżenza tal-irġiel fil-maġġoranza tal-pajjiżi tal-UE; billi minn kriżijiet oħra tgħallimna li hemm aktar ċans li n-nisa li jtilfu xogħolhom ma jkunux jistgħu jsibu xogħol iehor; billi l-ugwaljanza bejn l-irġiel u n-nisa għandha impatt pożittiv fuq il-produttività u t-tkabbir ekonomiku u billi l-partecipazzjoni tan-nisa fis-suq tax-xogħol għandha ħafna benefiċċji soċjali u ekonomiċi,
- E. waqt li jenfasizza l-fatt li, abbażi tar-Rapporti Strateġiċi Nazzjonali għall-2009, ir-Rapport Strateġiku għall-2010 tal-Kummissjoni rigward il-politika ta' koeżjoni u l-implimentazzjoni tal-programmi għall-2007-2013, l-Istati Membri jidher li għamlu użu pjuttost differenti mill-istrumenti, il-mezzi u l-metodi biex tiġi ffacilitata l-politika ta' koeżjoni proposti mill-Kummissjoni sabiex jikkumbattu l-kriżi u jżidu n-nefqa reali, bħal bidliet fil-linji gwida strateġiċi, il-vernijiet u l-finanzjament għall-programmi operattivi u t-tweġiba għas-simplifikazzjoni tal-proċeduri ta' implimentazzjoni,
- F. waqt li jenfasizza li, minn Ottubru 2008 'l quddiem, il-Kummissjoni pproponiet sensiela ta' miżuri biex ihaffu l-implimentazzjoni tal-programmi taht il-politika ta' koeżjoni 2007-2013 sabiex jiġu mobilizzati r-riżorsi u l-mezzi kollha tagħha biex jingħata appoġġ immedjat u effettiv għall-isforzi ta' rkupru fil-livell nazzjonali u reġjonali,
- G. billi l-istrateġija tal-Kummissjoni sabiex taċċellera l-investment u tissimplifika l-programmi tal-politika ta' koeżjoni permezz ta' rakkomandazzjonijiet għall-Istati Membri u permezz ta' miżuri legiżlattivi, kif ukoll mhux legiżlattivi, hija bbażata fuq dawn it-tliet vernijiet: (a) flessibilità akbar għall-programmi ta' koeżjoni, (b) l-għoti ta' vantaġġ inizjali lir-reġjuni, u (c) investment għaqli għall-programmi ta' koeżjoni; billi fl-2010, mill-EUR 64.3 biljun intenzjonati għall-impjiegi u l-kompetittività, EUR 49.4 biljun għandhom jintużaw għall-koeżjoni (żieda ta' 2 % fuq l-2009) u EUR 14.9 biljun għall-kompetittività (żieda ta' 7,9 % fuq l-2009),
1. Jenfasizza li, fil-kuntest tal-kriżi finanzjarja u ekonomika dinjija u tat-tnaqqis attwali fl-attività ekonomika, il-politika reġjonali tal-UE hija strument ta' forniment fundamentali, li jagħti kontribut deċiżiv għall-Pjan Ewropew għall-Irkupru Ekonomiku u jkkostitwixxi l-akbar sors ta' investment tal-Komunità fl-ekonomija reali u jipprovi appoġġ notevoli għall-investment pubbliku, inkluż fil-livell reġjonali u lokali; jinnota li huwa essenzjali li jiġi żgurat li nohorġu b'suċċess mill-kriżi biex jinkiseb żvilupp sostenibbli fit-tul billi jissahhu l-kompetittività, l-impjiegi u l-attrazzjoni tar-reġjuni Ewropej;
  2. Jinnota li l-Fondi Strutturali huma strumenti qawwija, imfasslin sabiex jgħinu lir-reġjuni fir-ristrutturar ekonomiku u soċjali tagħhom u biex jippromwovu l-koeżjoni ekonomika, soċjali u territorjali, kif ukoll għall-implimentazzjoni tal-Pjan Ewropew għall-Irkupru Ekonomiku u, b'mod partikolari, l-iżvilupp tal-kompetittività u l-holqien tal-impjiegi, permezz ta' appoġġ għall-użu sistematiku u effettiv tagħhom; jenfasizza li l-objettiv tal-kompetittività ma jstax jintlaħaq bi hsara għall-koperazzjoni u s-solidarjetà bejn ir-reġjuni;
  3. Jinnota bi pjaċir ir-riżultati pożittivi osservati fir-rigward tal-biċċa l-kbira tal-indikaturi fil-perjodu ta' qabel il-kriżi ekonomika fir-reġjuni tal-Objettiv 2, speċifikament il-livelli għoljin ta' rendiment fl-impjiegi, l-innovazzjoni, ir-riċerka u l-iżvilupp (R&D), l-intensità ta' kapital uman, l-edukazzjoni u t-taħriġ, u t-tagħlim tul il-hajja; jenfasizza li l-impatt tal-kriżi fuq l-ekonomija ma tridx tirriżulta fi tnaqqis fl-appoġġ għal iktar impjiegi u impjiegi aħjar, u jitlob li dawn il-vantaġġi komparattivi jiġu sostnuti permezz ta' tishih tal-istrumenti tal-Objettiv 2;

4. Jappoġġa bil-herqa l-prijoritajiet fundamentali tal-istrateġija tal-UE 2020, b'mod partikolari, tkabbir intelliġenti, sostenibbli u inkluziv li jinkiseb, *inter alia*, billi jiġu sfruttati modijiet ġodda biex jinkiseb tkabbir ekonomiku sostenibbli permezz tal-ekonomija diġitali, titjib fil-qafas regolatorju għat-tishih tal-koeżjoni territorjali u soċjali u promozzjoni ta' kundizzjonijiet aħjar u ambjent kummerċjali aħjar għall-kompetittività, il-holqien ta' impjiegi, l-intraprenditorjat u l-innovazzjoni fir-reġjuni kollha, l-iżvilupp tal-intrapriżi ta' daqs żgħir u medju u l-appoġġ għall-potenzjal tagħhom biex jikbru; jappoġġa wkoll l-isforzi biex ikun hemm aktar impjiegi u impjiegi aħjar, b'kundizzjonijiet tax-xogħol diċenti għall-irġiel u n-nisa u aċċess garantit għal tahrig bażiku u avanzat; jitlob li dawn il-politiki jkomplu jissahhu, anke permezz ta' miżuri għall-kapitalizzazzjoni tal-vantaġġi li joffri s-suq uniku Ewropew fil-qafas tal-intensifikazzjoni li geġja tal-istrateġija UE 2020, filwaqt li jiġi żgurat li l-Objettiv 2 jibqa' bbażat fuq il-forniment ta' koeżjoni territorjali tal-UE;
5. Jinnota bi thassib l-konsegwenzi soċjali negattivi li gabet magħha l-kriżi fir-reġjuni tal-Objettiv 2, b'zieda fil-qgħad, fil-faqar u fl-eskluzjoni soċjali u hsara lill-gruppi soċjali l-aktar vulnerabbli (il-persuni qiegħda, in-nisa, l-anzjani), u jistieden lill-Kummissjoni biex tiehu inizzjattivi ta' appoġġ għall-intrapriżi ta' daqs żgħir u medju sabiex tiżgura l-vijabilità tal-impjiegi eżistenti u, fejn ikun possibbli, il-holqien ta' impjiegi ġodda;
6. Jenfasizza li l-koeżjoni ekonomika, soċjali u territorjali tikkostitwixxi ċ-centru tal-Istrateġija UE 2020; il-politika ta' koeżjoni u l-fondi strutturali huma strument fundamentali biex jinkisbu l-prijoritajiet ta' tkabbir intelliġenti, sostenibbli u inkluziv fl-Istati Membri u r-reġjuni;
7. Jenfasizza l-problema sinifikanti li tirriżulta mit-tnaqqis fil-kontribut għall-kofinanzjament nazzjonali tal-programmi, li għandha wkoll implikazzjonijiet għall-Objettiv 2 minhabba l-problemi finanzjarji kbar ta' bosta Stati Membri, u jappoġġa l-politika tal-Kummissjoni rigward l-użu tal-kontribut Komunitarju; iqis, għaldaqstant, li hemm bżonn li l-emenda tar-Regolament (KE) Nru 1083/2006, fil-forma attwali tagħha, kif adottata mill-Parlament, tiġi implimentata malajr, huwa tal-fehma li finanzjament ta' 100 % huwa żzejjed, minhabba li jneħhi l-inċentiv għall-Istati Membri biex jiżguraw li l-miżuri appoġġati jkunu effettivi u effiċjenti permezz ta' kofinanzjament nazzjonali, u jaqbel mal-fehma tal-Kunsill li jirrifjuta l-hekk imsejjah "frontloading" fil-verżjoni pprezentata;
8. Jinnota li, minn total ta' 117-il programm operattiv finanzjati mill-FSE, 13 ġew emendati (għall-Awstrija, il-Ġermanja, l-Ungerija, l-Irlanda, il-Latvja, il-Litwanja, il-Pajjiżi l-Baxxi, il-Polonja, il-Portugall, tnejn għar-Renju Unit, kif ukoll tnejn għal Spanja) bl-għan li jiġu indirizzati bżonnijiet speċifiċi li rriżultaw mill-kriżi, u jistieden lill-Kummissjoni sabiex tghin lill-Istati Membri jużaw din il-flessibilità biex jerġgħu jorjentaw il-programmi operattivi tagħhom u biex l-atturi reġjonali u lokali kkonċernati jiġu infurmati dwarhom b'mod estensiv u malajr kemm jista' jkun bl-intenzjoni li tiġi pprovduta għajjnuna fil-qasir għall-gruppi u kategoriji speċifiċi fir-riskju;
9. Jinnota li s-Sitt rapport ta' progress dwar il-koeżjoni ekonomika u soċjali jirrifletti s-sitwazzjonijiet soċjoekonomiċi differenti tat-tliet tipi ta' reġjuni, b'mod partikolari, fir-rigward tal-kapaċità tagħhom għall-kreattività, l-innovazzjoni u l-intraprenditorjat. Kemm il-kriżi ekonomika attwali, kif ukoll id-diversi elementi varjabbli li jaffettwaw l-oportunitajiet għal żvilupp reġjonali (id-demografija, l-aċċessibilità, il-kapaċità għall-innovazzjoni, eċċ.) jipprovdu evidenza tal-eżistenza ta' *data* importanti li għandha tiġi kkunsidrata meta tiġi evalwata s-sitwazzjoni tal-ekonomiji lokali u reġjonali u meta titfassal politika ta' koeżjoni effikaċi;
10. Jappoġġa l-proposta tal-Kunsill biex, fl-2010, jiżdiedu l-fondi avanzati mill-FSE b'4 % u mill-Fond ta' Koeżjoni bi 2 %, iżda għal dawk l-Istati Membri biss li l-PDG tagħhom naqas b'aktar minn 10 % biss jew li nġhataw għajjnuna mill-FMI biex isahhu l-bilanċ tal-pagamenti tagħhom; jistieden lill-Kummissjoni biex teżamina minn fejn ġej id-dewmien fir-rigward tal-implimentazzjoni u biex issib soluzzjonijiet flessibbli għar-regoli  $n+2/n+3$  sabiex l-Istati Membri ma jitilfux il-fondi;
11. Jiddispjaċih li s-Sitt rapport ta' progress mill-Kummissjoni dwar il-koeżjoni ekonomika u soċjali ma jinkludix informazzjoni kwalitattiva u kwantitattiva speċifika dwar l-impatt fil-qasir u fit-tul tal-kriżi finanzjarja u ekonomika fir-reġjuni tal-UE, b'mod partikolari fir-rigward tal-indikaturi ekonomiċi u soċjali l-aktar sinifikanti; jistieden għalhekk lill-Kummissjoni sabiex tippreżenta rapport/studju speċjali dwar l-effetti tal-kriżi finanzjarja u ekonomika fir-reġjuni tal-UE, b'mod partikolari r-reġjuni tal-Objettiv 2 u dawk fejn l-għajjnuna qed titwaqqaf gradwalment, kif ukoll dwar il-possibilità ta' zieda jew tnaqqis fl-inugwaljanzi reġjonali fil-kuntest tal-kriżi; jinnota li dawn il-valutazzjonijiet iridu jitwettqu bla dewmien sabiex ikunu jistgħu jikkontrobattu żviluppi mhux mixtieqa u jkunu jistgħu jintużaw bhala l-baži għal proposta dwar it-kompliġja tal-Objettiv 2 f'dawk l-inhawi fejn jista' jipprovdi valur miżjud fir-rigward tal-fondi nazzjonali;

**It-Tlieta 6 ta' Lulju 2010**

12. Jilqa' l-miżuri ta' appoġġ għall-intrapriżi fl-ambitu tal-politika ta' koeżjoni (madwar EUR 55 biljun bejn l-2007 u l-2013), li l-biċċa l-kbira tagħhom tirrigwarda t-tishih tal-innovazzjoni, it-trasferiment tat-teknoloġija u l-modernizzazzjoni tal-intrapriżi ta' daqs żgħir u medju, jenfazizza l-impjan li jiġu promossi l-mudelli ta' suċċess f'dan il-qasam, u jifhem li l-miżuri ta' intervent proposti favur l-intrapriżi jridu jkunu mmirati lejn ir-riżultati tar-ristrutturar fit-tul u t-tranżizzjoni lejn ekonomija aktar sostenibbli, mhux lejn interventi ta' emerġenza għas-sopravvivenza ekonomika, li bosta drabi jkunu inkompatibbli mal-politiki tal-għajnuna Statali;

13. Jenfasizza li, sabiex tiġi affrontata l-kriżi, hemm bżonn ta' investment fir-riċerka u l-iżvilupp, fl-innovazzjoni, fl-edukazzjoni u f'teknoloġiji li jużaw ir-riżorsi b'mod effikaċi; investment ta' dan it-tip ikun ta' benefiċċju għas-setturi tradizzjonali, l-inhawi rurali, kif ukoll l-ekonomiji tas-servizzi ta' hliet avvanzati, u għaldaqstant isahhaħ il-koeżjoni ekonomika, soċjali u territorjali; jinnota li jehtieg li jiġi previst mekkaniżmu għal finanzjament li ma jinvolvi spiza eċċessiva u li jkun aċċessibbli, li fih il-fondi strutturali jkollhom rwol essenzjali;

14. Jistieden lill-Kummissjoni u lill-Istati Membri sabiex jikkontrollaw, b'mod kontinwu, l-impatt tal-kriżi fuq l-oqsma varji strutturali u ta' żvilupp u l-użu li jsir mill-opportunitajiet li joffru l-istrumenti għal finanzjament allokat għall-Objettiv 2 prinċipalment sabiex jappoġġaw l-intraprenditorjat u l-intrapriżi ta' daqs żgħir u medju u l-korpi li jahdmu favur ekonomija soċjali, inkluziva, bl-intenzjoni li tiżdied il-kompetittività tagħhom u b'hekk il-potenzjal għal aktar impjeg, u jiġi ffaċilitat l-aċċess tagħhom għall-istrumenti ta' inġinerija fiskali (Jaspers, Jeremie, Jessica, Jasmine); jistieden lill-Kummissjoni u lill-Istati Membri biex jużaw din l-evidenza biex ihejju u jiffukaw l-Objettiv 2 tal-geġjieni tal-Koeżjoni tal-UE fuq daww l-oqsma, fil-livell reġjonali u lokali, fejn il-valur miżjud tal-interventi tal-UE jista' jintwera' (b'mod partikolari, innovazzjonijiet fis-setturi tat-turiżmu, tas-servizzi, tal-informatika u tal-industrija, flimkien mal-harsien u t-titjib tal-ambjent u l-iżvilupp potenzjali tal-enerġija li tiġgedded jew tat-teknoloġiji li jtejbu b'mod sinifikanti l-intrapriżi tal-enerġija konvenzjonali, billi jimmiraw biex ikollhom emissjonijiet baxxi u jimminimizzaw il-produzzjoni tal-iskart, kif ukoll innovazzjonijiet fis-settur primarju);

15. Jistieden lill-Kummissjoni u lill-Istati Membri biex jutilizzaw u jippromwovu s-sinerġiji kollha bejn l-istrumenti għall-politika ta' koeżjoni u l-kompetittività fil-livell reġjonali, nazzjonali, transkonfinali u Ewropew;

16. Jilqa' l-politika tal-Kummissjoni dwar (a) l-estensjoni tal-perjodu ta' eliġibilità skont il-programmi operattivi 2000-2006 sabiex ikunu jistgħu jintużaw għall-massimu r-riżorsi kollha tal-politika ta' koeżjoni, (b) is-simplifikazzjoni tar-rekwiżiti u l-proċeduri amministrattivi u l-immanigġjar finanzjarju tal-programmi, filwaqt li fl-istess hin jibqa' jiġi żgurat il-kontroll mehtieg għal kull każ ta' żbalji jew frodi; hu tal-fehma f'dan ir-rigward, li għandhom jinholqu kundizzjonijiet bl-intenzjoni li jitheggu l-proġetti raġonevoli u li titwaqqaf l-imġiba illegali minn qabel;

17. Jappoġġa l-politika ta' "finanzjament minn qabel" għal programmi taht il-politika ta' koeżjoni 2007-2013 li pproduċiet likwidità immedjata ta' EUR 6.25 biljun għall-2009 għal investment fil-qafas tal-pakketti finanzjarji miftelha għal kull Stat Membru;

18. Jinnota li r-reġjuni urbani u ċ-ċentri urbani, fin-natura tagħhom, jipprezentaw problemi soċjali speċifiċi u sinifikanti (rati għolja ta' qgħad, emarġinazzjoni, esklużjoni soċjali, eċċ.) li ždiu minhabba l-impatt tal-kriżi u li jridu jiġu studjati b'attenzjoni sabiex jittiehdu l-azzjoni xierqa u l-miżuri kemm fil-qosor u kemm fit-tul;

19. Jappoġġa l-politika ta' assistenza u l-istrumenti ta' finanzjament godda għall-proġetti ewlenin għar-reġjuni (spiza totali pplanata ta' EUR 50 miljun u aktar) li l-Kummissjoni introduċiet fl-2009, japprezza l-importanza tal-istrumenti ta' inġinerija finanzjarja u l-koperazzjoni BEI/FEI, speċjalment JASPERS, JEREMIE AND JESSICA u jitlob li jkun hemm zieda ulterjuri ta' aktar minn 25 % għall-finanzjament ipprovdut permezz ta' JASPERS (Joint Assistance in Supporting Projects in European Regions) li jkollha x'taqsam speċifikament mar-reġjuni tal-Objettiv 2, bl-intenzjoni li tithegġeg it-thejija shiħa u l-implimentazzjoni malajr hafna tagħhom, allavolja, attwalment, dawn il-proġetti għadhom f'it; jittama li ž-zieda preċedenti fil-fondi għal JASPERS kellha impatt fuq perjodu medju u fuq perjodu twil fuq it-tkabbir tal-kompetittività ekonomika tar-reġjuni Ewropej, u hu favur l-inkluzjoni regolari ta' analiżi komparattiva tar-riżultati miksuba u l-objettivi segwiti, u tal-finanzjament mogħti u l-finanzjament mehtieg biex jiġu sodisfatti l-objettivi rispettivi;



It-Tlieta 6 ta' Lulju 2010

20. Jishaq fuq il-fatt li l-politika tal-UE, dik nazzjonali u reġjonali tista' tkun effiċjenti u effikaċi biss b'governanza f'diversi livelli u realment integrata bejn l-awtoritajiet pubbliċi lokali, reġjonali, nazzjonali, transkonfinali u tal-UE; jistieden lill-Kummissjoni biex tevalwa l-possibilitajiet tal-koperazzjoni territorjali relatata mal-innovazzjoni, kemm nazzjonali kif ukoll internazzjonali, f'kull oġġettiv tal-politika ta' koeżjoni, u biex tanalizza l-possibilitajiet li jissahhah l-oġġettiv tal-koperazzjoni territorjali Ewropea fir-rigward tat-trawwim tal-koperazzjoni bejn ir-reġjuni relatata mal-innovazzjoni; b'mod parallel mat-tishih tal-Oġġettiv tal-Koperazzjoni Territorjali (Oġġettiv 3), il-possibilità li jiġu żviluppati azzjonijiet ta' koperazzjoni territorjali tranżnazzjonali fil-qafas tal-Oġġettiv 2 għandha tissaħah wkoll; jinnota li possibilità ta' dan it-tip issa ssir possibbli permezz tal-Artikolu 37(6)(b) tar-Regolament (KE) Nru 1083/2006; hu tal-opinjoni li t-tishih tal-koperazzjoni territorjali għandu jkun akkumpanjat, mingħajr ma jinbidel il-baġit ġenerali tal-oġġettivi ta' koeżjoni, b'bidla lejn baġit ikbar għal din il-koperazzjoni territorjali estiża;

21. Jappoġġa l-bidliet proposti għar-regoli ta' implimentazzjoni li għandhom l-iskop li jsahhu l-flessibilità tal-Fondi Strutturali u l-adattament tagħhom sabiex jissodisfaw il-bżonn, fiċ-ċirkustanzi ekonomiċi eċċezzjonali, ta' implimentazzjoni immedjata ta' 455 programm taht il-politika ta' koeżjoni, b'mod partikolari f'dak li jirrigwarda l-programmi tal-Oġġettiv 2, filwaqt li xorta jiġi kkunsidrat il-bżonn li istituzzjonijiet nazzjonali u reġjonali u awtoritajiet maniġerjali jadattaw ruhhom għal din is-sitwazzjoni ġdida, b'mod li jiġu evitati ġestjoni jew użu hżiena tal-fondi u li tiġi żgurata l-possibilità li l-fondi li jifdal jiġu indirizzati mill-ġdid lejn proġetti eżistenti jew li se jsiru; jitlob lill-awtoritajiet maniġerjali jipproponu modi biex l-implimentazzjoni tal-programmi operattivi tal-Oġġettiv 2 issir aktar effikaċi;

22. Jinsisti li f'ċirkustanzi speċjali (bħall-kriżi ekonomika) b'mod eċċezzjonali tista' tiġi rikjesta flessibilità akbar fir-regola N+2 minhabba l-oġġettivi segwiti mill-politika ta' koeżjoni u l-effetti tal-bidliet ekonomiċi cikliči fuq il-finanzi pubbliċi u l-investment privat;

23. Jirrakkomanda li l-fondi kollha li jibqgħu ma jintefqux f'reġjun taht N+2 u N+3 jergħu jiġu allokati għal proġetti b'bażi reġjonali u inizjattivi fil-komunitajiet;

24. Jistieden lill-Kummissjoni sabiex tevalwa l-pjan ta' azzjoni/l-inizjattiva tal-Att dwar in-Negozji ż-Żgħar għall-proposti legiżlattivi wara sena ta' implimentazzjoni (Dicembru 2008), prinċipalment f'dak li jirrigwarda riżultati miksuba fit-tishih tal-kompetittività tan-negozji ż-żgħar u l-aċċess għall-kapital ta' finanzjament u operattiv kif ukoll il-promozzjoni ta' negozji innovattivi li jkunu għadhom jidbew, it-tnaqqis tal-piż amministrattiv, eċċ.;

25. Jenfasizza l-effett pożittiv li għandha l-ugwaljanza bejn l-irġiel u n-nisa fuq it-tkabbir ekonomiku; jinnota f'dan ir-rigward li jirriżulta minn xi studji li, kieku r-rati tal-impjiegi, tax-xogħol fuq bażi part-time u tal-produttività tan-nisa kienu simili għal dawk tal-irġiel, il-PDG jitla' bi 30 % għall-perjodu ta' program-mazzjoni ta' wara l-2013; jitlob, għaldaqstant, li tinghata attenzjoni speċjali lil dawk il-proġetti ffinanzjati bil-Fondi Strutturali li jippromwovu l-ugwaljanza u l-inkluzjoni tal-mara fis-suq tax-xogħol;

26. Jagħti istruzzjonijiet lill-President tiegħu biex jgħaddi din ir-riżoluzzjoni lill-Kunsill, lill-Kummissjoni u lill-Istati Membri.

## Futur sostenibbli għat-trasport

P7\_TA(2010)0260

### Riżoluzzjoni tal-Parlament Ewropew tas-6 ta' Lulju 2010 dwar futur sostenibbli għat-trasport (2009/2096(INI))

(2011/C 351 E/03)

Il-Parlament Ewropew,

— wara li kkunsidra l-komunikazzjoni tal-Kummissjoni "Futur sostenibbli għat-trasport: Lejn sistema integrata, immexxija mit-teknoloġija u li tista' tintuża faċilment" (COM(2009)0279),